

देश का पहला एंटी ड्रोन पेट्रोल व्हीकल हुआ लॉन्च

इंद्रजाल का एडीपीवी चलते हुए भी ड्रोन का पता लगा सकता है

बच्चों, किसानों और भविष्य की रक्षा के लिए बने ढाल

हैदराबाद, 27 नवंबर. काउंटर-ड्रोन एवं एयर डिफेंस प्रौद्योगिकी कंपनी इंद्रजाल ड्रोन डिफेंस ने देश का पहला एंटी ड्रोन पेट्रोल व्हीकल लॉन्च किया जो सीमा पार से आने वाले ड्रोनों को मार गिराने में सक्षम होगा. यह पूरी तरह से मोबाइल एआई से लैस काउंटर ड्रोन सिस्टम है जो ड्रोन हमलों से बचाव के देश के तौर-तरीकों को बदलने की क्षमता रखता है.

आज दुनिया में युद्ध के दौरान बढ़ते ड्रोन के इस्तेमाल



को ध्यान में रखते हुए बनाया गया है. सीमा पार से आतंकवादी संगठन भी ड्रोन का इस्तेमाल हथियारों और ड्रग्स की तस्करी के लिए करते हैं. कंपनी ने एक प्रेस विज्ञप्ति में बताया कि मौजूदा समय में एंटी-ड्रोन उपकरण वाहनों पर अलग से लगाये जाते

हैं जो तभी काम करते हैं जब वाहन अपनी जगह पर स्थिर हो. वहीं, इंद्रजाल का एडीपीवी चलते हुए भी ड्रोन का पता लगा सकता है, एआई की मदद से खतरे का आंकलन कर सकता है और तुरंत उसे मारकर गिरा सकता है.

आंतरिक सुरक्षा मजबूत

एडीपीवी की लॉन्चिंग के मौके पर सम्मानित अतिथि के रूप में मौजूद लेफ्टिनेंट जनरल देवेंद्र प्रताप पांडेय (से.नि.) ने कहा कि एकसुरक्षित राष्ट्र, जो अंतर्राष्ट्रीय आपराधिक नेटवर्क के साथे से मुक्त हो, देश के युवाओं का अधिकार है. एंटी-ड्रोन पेट्रोल व्हीकल जैसी प्रौद्योगिकियां सिर्फ एक मशीन नहीं हैं, ये हमारे बच्चों, किसानों और भविष्य की रक्षा के लिए बने ढाल हैं .

इसका इस्तेमाल सीमा पर सड़कों, नहरों, खेतों, महत्वपूर्ण बुनियादी ढांचों और शहरी क्षेत्रों में भी किया जा सकता है.

स्थिर हुआ रुपया

मुंबई, 27 नवंबर. अंतरबैंकिंग मुद्रा बाजार में रुपया बुधवार को 89.2275 रुपये प्रति डॉलर पर स्थिर बंद हुआ.

भारतीय मुद्रा मंगलवार को 6.75 पैसे टूटकर कारोबार की समाप्ति पर 89.2275 रुपये प्रति डॉलर पर बंद हुआ था. रुपया आज 1.25 पैसे की गिरावट में 89.24 रुपये प्रति डॉलर पर खुला और सीमित दायरे में रहा. बीच कारोबार में यह ऊपर 89.18 रुपये और नीचे 89.28 रुपये प्रति डॉलर तक गया. अंत में गत दिवस के स्तर पर ही बंद हुआ. घरेलू शेयर बाजारों में रही एक प्रतिशत से अधिक की तेजी से रुपये को समर्थन मिला. वहीं, दुनिया की अन्य प्रमुख मुद्राओं के बास्केट में डॉलर सूचकांक में रही तेजी ने रुपये पर दबाव बनाया.

वेरका स्टॉल बना आकर्षण का केंद्र

वेरका घी, खीर, रबड़ी, दही और लस्सी को मिली जबरदस्त सराहना



योग्य वेरका खीर और रबड़ी अपनी गाढ़ी बनावट, शानदार स्वाद और

उच्च गुणवत्ता के चलते लोगों की पहली पसंद बनी हुई